
Shri Pitambarashtakam

श्रीपिताम्बराष्टकम्

Document Information



Text title : pItAmbarAShTakam

File name : pItAmbarAShTakam.itx

Category : devii, aShTaka, devI

Location : doc_devii

Transliterated by : lalitha parameswari parameswari.lalitha at gmail.com

Proofread by : lalitha parameswari parameswari.lalitha at gmail.com

Latest update : August 10, 2018

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 17, 2022

sanskritdocuments.org



శ్రీపీతామృరాష్టకమ్



జ్ఞేయం నిత్యం విశుద్ధం యదపి నుతిశతైర్బ్రోధితం వేదవాక్యైః
సచ్చిద్రూపం ప్రసన్నం విలసితమఖిలం శక్తిరూపేణ జ్ఞాతుమ్ ।
శక్యం చైతాం ప్రజష్టాం భవవిలయకరీం శుద్ధసంవిత్స్వరూపాం
నామ్నా పీతామృరాధ్యాం సతతసుఖకరీం నౌమి నిత్యం ప్రసన్నామ్ ॥ ౧ ॥

గౌరాభాం శుభ్రదేహాం దనుజకులహరాం బ్రహ్మరూపాం తురీయాం
వజ్రం పాశం చ జిహ్వమసురభయకరీం తౌహబద్ధాం గదాఖ్యామ్ ।
హస్తైర్నిత్యం వహస్తీం ద్విజవరముకుటాం స్వర్ణసింహాసనస్థాం
నామ్నా పీతామృరాధ్యాం సతతసుఖకరీం నౌమి నిత్యం ప్రసన్నామ్ ॥ ౨ ॥

కౌర్మరూపం విధాత్రీం కృతయుగసమయే స్తబ్ధరూపాం స్థిరాఖ్యాం
హారిద్రే దివ్యదేహాం విబుధగణనుతాం విష్ణునా వస్థితాం తామ్ ।
ఆనర్చుః స్కన్ధముఖ్యాః స్మరహరమహిలాం తారకే సంవివృధే
నామ్నా పీతామృరాధ్యాం సతతసుఖకరీం నౌమి నిత్యం ప్రసన్నామ్ ॥ ౩ ॥

ఆధారే తత్త్వరూపాం త్రిబలయసహితాం యోగివృన్దైః సుధ్యేయాం
పీతాం రుద్రేణ సార్ధ రతిరసనిరతాం చిన్తయిత్వా మనోజ్ఞామ్ ।
గద్యం పద్యం లభన్తే నవరసభరితం సాన్ద్రవన్ద్యాంశువర్ణా
నామ్నా పీతామృరాధ్యాం సతతసుఖకరీం నౌమి నిత్యం ప్రసన్నామ్ ॥ ౪ ॥

మాయాబీజం మహోగ్రం పశుజభయహరం భూమియుక్తం జపన్తి
పుత్రైః పౌత్రైః సమేతాః ప్రణిహితమనసః ప్రాప్య భోగాన్ సమస్తాన్ ।
లబ్ధ్వా చాన్తే విమోక్షం విగతభవభయా మోదమానా భవన్తి
నామ్నా పీతామృరాధ్యాం సతతసుఖకరీం నౌమి నిత్యం ప్రసన్నామ్ ॥ ౫ ॥

ధ్యానం మాతస్త్వదీయం జపమనుసతతం మన్తరాజస్య నిత్యం దుష్టైః
కృత్యా స్వరూపా బలగ ఇతి కృతా ఆశు శాన్తిం ప్రయాన్తి ।
తస్మాదాఖ్యాం త్వదీయాం ద్విభుజపరిణతాముగ్రవేషాం సుభీమాం
నామ్నా పీతామృరాధ్యాం సతతసుఖకరీం నౌమి నిత్యం ప్రసన్నామ్ ॥ ౬ ॥

జప్తాస్వ బీజం త్వదీయం యది తవ సుజనో యాతి విద్యేషిమధ్యే
 రూపం దృష్ట్వా తదీయం రిపుజనసకలః స్తమ్భనం యాతి శీఘ్రమ్ ।
 గర్వి సర్వత్వమేతి శ్రవణపథగతే నామవర్ణే త్వదీయే
 నామ్నా పీతామృరాఢ్యాం సతతసుఖకరీం నౌమి నిత్యం ప్రసన్నామ్ ॥ ౭॥

బ్రహ్మో విష్ణుర్మహేశో జపతి తవ మనుం భావయుక్తం మహేశి!
 లభ్యా కామం స్వరూపం సమరసనిరతా దివ్యభావం భజన్తే ।
 తామేవాహం భవానీం భవసుఖవిరతో భావయుక్తం స్మరామి
 నామ్నా పీతామృరాఢ్యాం సతతసుఖకరీం నౌమి నిత్యం ప్రసన్నామ్ ॥ ౮॥

ధన్యాస్తే భక్తియుక్తాః సతతజపపరా హీనవర్ణేఽపి జాతా
 వైముఖ్యే లగ్నచిత్తా యదపి కులపరా నో ప్రశస్యాః కదాచిత్ ।
 ఇత్థం సశ్చిన్త్య మాతః । ప్రతిదినమమలం నామరూపం త్వదీయం
 సర్వ సన్త్యజ్య నిత్యం సతతభయహరే! కీర్తయే సర్వదాఽహమ్ ॥ ౯॥

స్తోత్రేణాఽనేన దేవేశి! కృపాం కృత్వా మమోపరి ।
 బగలాముఖి! మే చిత్తే వాసం కురు సదాశివే! ॥ ౧౦॥


యః కశ్చిత్ ప్రపలేన్నిత్యం ప్రాతరుత్థాయ భక్తితః ।
 తస్య పీతామృరా దేవీ శీఘ్రం తుష్టిం సమేష్యతి ॥ ౧౧॥

ప్రయతో ధ్యానసంయుక్తో జపాన్తే యః పఠేత్ సుధీః ।
 ధనధాన్యాదిసమ్పన్నః సాన్నిధ్యం ప్రాప్నుయాద్ ద్రుతమ్ ॥ ౧౨॥


ఓం ఇతి శ్రీపీతామృరాష్టకం సమాప్తమ్ ।

ఇదం శ్రీపీతామృరాష్టకం శ్రీపరమహంసపరివ్రాజకాచార్యవర్యైః
 శ్రీస్వామి పాదైరకారి తేషాం శుభప్రేరణయా దతియానగరస్య
 శ్రీవసఖణ్డేశ్వరస్య సన్నిధౌ శ్రీపీతామృరభగవత్యాః
 స్థాపనం జ్యేష్ఠకృష్ణస్య పంచభాస్యం తిథౌ సమ్యక్ ౧౯౯౨
 వైకృమే గురువాసరే మహతా సమారోహణ జాతమ్ । ఆస్మిన్ వర్షే ౧౯౯౭
 వైశాఖమాసస్య శుక్లషష్ఠ్యాం పంచమకవి నామని పర్వతశిఖరే
 శ్రీతారాభగవత్యాః పీఠస్థానమపి తేషామేవానుగ్రహేణ స్థాపితమభూత్.
 తదవసరే శ్రీతారాకర్పూరస్తోత్రస్య వ్యాఖ్యాం కర్తుం తైరేవ పరమానుగ్రహః
 ప్రాదర్శి । పీఠద్వయస్యాఽయమేవ పుస్తకరూపః సజ్జిప్తపరిచయః ।

Encoded and proofread by lalitha parameswari parameswari.lalitha at gmail.com

——
Shri Pitambarashtakam

pdf was typeset on December 17, 2022

——
Please send corrections to sanskrit@cheerful.com

